

# Limbo / triller

Category: Hekaýalar, Kitapcy

написано kitapcy | 22 январа, 2025

Limbo / triller (18+) LIMBO

Şäheriň çyralary tüm-garaňkynyň içinde asuda deňziň üstünde tans edýän ýaly görünýärdi.

Ol näletsiniň gijede Aý hem öz dolgun keşbini ýarylayjak bolup duran çal reňkli ýagyş perdeleriniň aňyrsynda gizläpdi.

Balykçynyň gaýygy şemalsyz hem dymyk deňiziň üstünde Çironyň gämisi ýaly asuda yranýardy. Erise gaýygynda öňki ýaranlarynyň hereketsiz hem durnukly nazarlarynda asmany synlap ýalňyz galmak ýakymlydy...

Hyýallar duralgasyna ýetmäge azajyk ýol galypdy.

Eris ellerini gaýygyň öň tarapyna diräp barha golaýlaşýan yodajygy esewan edip durşuna arka tarapyndan gelen tykyrda yzyna öwrüldi.

Kemerinde asylygy duran sapançasyny çekmek üçin oňa sähelçe hereket ýeterlikdi. Emma ol beýle etmedi-de öňünde gana bulaşyp ýatan ýerinden başyny çala galdyryp zordan dem alýan ýaş içalyny öň ýanynda süsüp ýatyrypdy.

Onuň uzyn saçlary bolsa göýä garganyň guýrugy ýaly birden birden ykjaş şemal bilen söweşýän ýalydy. Ol soňra ellerini kynlyk bilen kümüş gaply sapançasyna ýetirdi. Gana bulaşyp palubada Erisden uzaklaşmaga çalyşýan gämi içalysyna çenäp:

-Bolup bilse on sekiz ýaşynda bolmaly-diýdi-de ýuwaşlyk bilen sapançasynyň çakmagyna basyp göýberdi.

Çykan güňleç ses gaýygyň söýelerinde gonup meýmiräp oturan gargalaryň tisginip gagyldaşyp uçmaklaryna sebäp boldy.

Hut ýaňyda öz arka tarapyndan gelen içalynyň indi agajyň üstünde jansyz, bölek bölek bolup çaşyp ýatan beýnisini rehimsizlik bilen bir gümpüldi-de bölöklän zenan gaýtadan ellerini öňündäki agaç sekä diräp suwda düýpsiz tümlükden yza tesdirilişi synlady. Onuň bedeniniň gara sudury suwuň ýüzünde mejalsyz hallan atyp durdy. Uzyn saçlary bolsa kölegesiniň iki

tarapynda galgap Meduzanyň keşbini emele getirýärdi.

Aslynda-ha Eris hiç mahalam özüni toslap tapylan Meduza deňemändi. Ol edil Eris ýalydy. Ýagny, şepagatsyz, ölüm howply, sowuk nazary ar we namys üçin kasam eden zenan hudaýy ýalydy.

Gämi duralgasyna barmaga az salym galyppy. Erisiň ýüzünde geň ýylgyryş peyda boldy. Yzyna deňize seredip jesetleriň arasyndan rahatlyk bilen geçip kapitan kayutasyna tarap ýöräp ugrady. Kaýutanyň içi garaňkydy hem ganyň ysy gelýärdi. Bir burçda ýanyp duran kiçijik gaz çyrasy bolsa otagy arwahlaryň tans edyan zaly ýaly görkezýärdi.

Eris üçin ýönekeýje otagda gözlän zadyny tapmak kyn bolmady.

Gaz ýagynuň ýiti ysy-da nirede duranlygyny aňsat tapmaga kömek edýärdi. Zenan golçany süýrüp paluba çykaran mahaly niredendir kenar geçelgesinden howlukmaç hem gorkuşyp ýören ynsanlary görüp yetişdi, oň indi wagty ýokdy. Çaltlyk bilen porta ýanaşmak möhümdi. Golçany jesetleriň ýanynda goýdy gapagyny açdy-da yza çekildi.

Güýçli depgä düňderilen golçadan wyzlap çykan gaz ýagy jesetleri hem palubany ýuwdy. Eris beýiklige çykyp duran ýerinde yagyň deňize akmagyna garaşdy, soňra-da ökdelik bilen ökjesine galyp öl ýerde ýöräp gaýygyň arka tarapyna baryp häliden gelip garaşyp duran hünärmen bilen bile ýelkenleri düşürdi, motory oçürdi.

Porta direlip goýulan gämiden gelen ses ýagyrynysyna palçyldap uran deňiz tolkunlarynyň şabyrdysydy. Eris ýylgyrmak bilen gäminiň burnundaky zynjyrlary portdaky gazyklaryň birine baglady. Soňra bolsa assyrynlyk bilen başyny galdyryp özüni synlaýan barmy ýokmy gözden geçirdi. Bolsa-da bu şäherçede munuň ýaly gijelerde hiç kim köçä çykmaýardy. Çykaýanlarynda-da zenan maşgala seretseler boljaklary bellidi. Bu-da bu ýerlileriň hiç hili eýeçilik edesi geljek zady däldi.

Eris gaýykdan düşmezinden öňürti derrew jübüsinden kümüş çilim tabagyny çykardy-da ýokardan yalkym salyan ay ýagtysyna seretdi. Soňra-da endik edinen çalasyň hereketleri bilen

gutydan bir çöp çekip aldy-da ujyny gutynyň gyrasyndaky digirli meydana sürtdi.

Birden parlap ýanan ot zenanyň garaňkylyk içindäki ýüzüni ýagtylandyrdy.

Eris agzyna salan çilimini otlamazdan, yzynda gijäniň içinde ot möjeginiň sesi ýaly şytyrdap sesli ýanyp başlan gämini taşlap ses sedasyz köçäni ädimläp ugrady.

Kayıp Rihtim şäherçesi ýürekgysgynç bir ýerdi.

Bu şäherçe Ir döwürlerde Kaýip Ewräniň iň uly şalyklarynyň biriniň paytagty hem gurply şäherleriniň biridi.

Soňra "0" gelip imperator Magicalisi agdaryp, güýji eline alanyndan soň ýagdaýlar üýtgäp, işler ýolundan çykyp başlady.

Bu wakadan soň ezýet çekip halys garyplaşan halk, aýdyp diýýänlere gulak asmazdan gozgalaň turuzmaga başladylar. Halk beýle hereket etmek bilen nähili gynandyryjy bolsa-da, gan döküşikli geçmişden başga hiç bir netije gazanyp bilmedi.

Wagtyň geçmegi bilen şäher ogry-jümrüleriň, kellekeserleriň, kezzaplaryň we garakçylaryň öýjüğine öwrüldi. Öňem ýetde-hütde günde zordan ýaşap ýören halk köçä çykmaz ýaly boldy. Garyp günü bolsa-da, iýjegini tapsa ertesini gaýgy etmeýän deňizýaka şäher wagtyň çaňlaryna bulaşyp galdy.

Häzir bolsa Eris aýyň ýagtysyndan köçelerde rahat adamlaryň arasy bilen baryşyna şäheriň binýadyna siňip galan weýrançylygyň hem çaňyň ysyny diýseň oňat duýýardy.

Zenan bu mahal her pursatda agdarylaýjak ýaly görünýän, emma diýseň ussat ussalaryň eserleri bolan abanyp duran binalaryň kölegelerinde kim bilýä, näçe öli gözi bolup oňa seredýändiklerini syzsa-da yzarlayandyrlar diyip hiç hili heder etmezden, hiç hili gorky duýgysy täsir etmezden gidip barýardy. Ýogsa oňa öň ýanynda arkasyndan içgili ýaly hüňňürdiler yzarlanýanlygyny duýdyrypdy hem.

Eris ganymat ýol geçenden soň gözleýän ýerine golaýlaşan wagty özünü yzarlaýanlara çynlakaý üns gönükdirdi. Yzyndan gelýän ykmandalar hem ädimlerini çaltlandyryp başladylar. Özlerine zor salyp aralygy göz görtele ýakynlaşdyrdylar.

Ykmandanyň biriniň gelip zenanyň syrtyna elini degirmegi bolsa

onuň sabyr käsesini dolup daşdyrды. Eris yzyna bakagadan ýigrenji gülkileriniň arasynda "wagtyň barmy, Gözelim" diýip pyşyrdan adamyň goluny batly tutup, çalasyň hereket bilen tersine öwürän wagty gaňyran golundan gelen şatyrdynyň bölkelenen süňkleriň sesidigi şübhesizdi. Ykmanda arakhor elhenç hykgyldanynda nämeler bolup geçenini aňsyryp ýetişmedik ülpetleri gorkularyndan yza tarap ökjäni göterdiler. Zenan ykmandanyň indi hiç zada ýaramaýan golundan tutup durşuna onuň dyzlarynyň arkasyndan debisgiläp çaltlyk bilen ony dyza çökmäge mejbur etdi. Az wagtdan ol adamyň gygyrmasy hem çydamsyz yňramasy galdy. Özüni boşatmagy üçin Erise ýalbaryp başlady. Eris egilip ýuwaşlyk bilen ykmandanyň gulagyna:

"Meniň edähedime görä eliňi kesmeli welin, ýöne häzir munuň... geregi ýok... Ynha, şunuň üçin..." diýäge-de, elindäki pyjagy göçgün halda ykmandanyň bogazyndan geçirdi. Adam ölüp barýanlygyny aňyp ýetişmezden gözleri açyklygyna ýere ýazylды.

Damarlaryndan çüwdürilen gan bolsa pagşyldap ýere ýazylýardy. Eris pyçagy kemerinden asdy. Üstüne ganyň bir damjasy-da syçramandy. Yzyna öwrülip ol ýerden daşlaşyp barsyna pikirinde ýeke bir alamat bardy:

Yolgeçen myhmanhanasy.

Myhmanhana bu howply şäherçä görä goragly hem köpçülik bir ýerdi.

Göýä damarlaryň merkezi dolandyryjysy ýürek ýaly şäher merkezine hökmûrowanlyk hem günä akdyrýardy. Ynandyryjy hem ýalkymly görnüşine garamazdan misli bir batgalykdy, işiginden ätlänleri günäler dünýäsiniň iň täsirli ýüzi bilen garşylaýardy.

Eris myhmanhana gireninde özüne gönügen açgöz nazarlardan howatyrlanmady.

Sypaty syçany ýatladyp duran bigörk bir adam piano meňzeş enjamyň başyna geçip aldygyna

tans sazларыndan birini çalýardy. Bu adam ynsan hiline düýpden tersleýin ýaradylan ýalydy, bir garawula prinsessanyň eşigini geýdirseňem ondan görnükli boljagy görünip duran ýagdaýdy.

Zenan assyrynlyk bilen stollara göz gezdirdi. Stollaryň

başynda donly adamlar, mekir hilegärler, sypatsyz adamlar hem bir ýaşy ulalyşan bir adam görüldi. Eris batly gadamlar bilen ýaşuly adamyň oturan stoluna tarap ugrady. Stoluň başyna geleninde Eris seretmän öňündäki piwosyny owurtlap bir bölek kagyzy okap oturan adama nazar saldy. Adam okap oturan zadyndan başyny galdyrmazdan rahat gürlledi:

–Saňa ir gelersiň diýip garaşypdym, beyle gijä galmagyň meni geňirgendirdi.

Zenan kemerinden çykaran ganly pyçagyny stoluň üstünde goýdy we ayakgabyny düzedişdirip oturşyna gözlerini agdaryp:

–Ykmandalar.  
diýdi.

Ýaşuly okap oturan zadyndan gabagyny galdyryp zenanyň gözlerine seretdi.

–Ölendiklerini özlerem bilmän galandyklaryna ynanýan..

Eris sowuk ýylgyrды. Hyýrsyz ýüzünde dörän keşp ony hasam mekir görkezdi.

–Ölendiklerini özleriniňem duýmadyklaryndan şübham ýok.  
Ýaşuly sessiz ýylgyryşyndan soňra sözünü dowam etdi:

–Bu ýere gelmegiň sebäbini yzarlap oturmazlyk üçin meniňem bir akyl eýesi bolmagym gerek. Ar almak üçin gelendigiňe ynanýarmyň...?

Soňra biraz biynjalyk şekilde:

–...Hanymym.- diýdi.

Zenan rahatsyz terzde gozgandy:

–Biriniň maňa beýle ýüzlenmedigine köp wagt geçdi...-diýeninde gözlerinde çuňňur gussa alamatlary görüldi.

Bu söze ýaşuly başyny aşak sallady-da:

–Belki şeýledir, senem hut şonuň üçin şu mahal şu ýerde dälmi eýsem? Öz ruhuň ýarysyny halas etmäge hem gyz uýalaryň ruhlaryny azat etmäge gelmediňmi eýsem?

Eris başyny aşak saldy:

–Ýok, munuň üçin-ä gelmedim. Eger gyz uýalarym güýçli bolan bolsadylar, öz ruhlaryny özleri halas edip bilerdiler..Olaryň aryny almakda borçly däl men. Öz ruhumyň galany bilen meşgullanaryn...Jadygöý.

Ýaşuly ýylgyrdy.

Zenan bir pursat dymyp oturmak bilen yz ýanyndan ýene gürrüni dowam etdirdi:

–Ony nireden tapyp bilerin. Bu işi soňlamak isleýärim.

Jadygöý ellerini iki ýana bulap:

–Bu barada belli bir bilýän zadym ýok.-diýdi-de golaýyndan geçen ofisantka öz bardygyny duýdurmak üçin yşarat edenden soň sözünü dowam etdi– ol tapylanyň ýeke täk biri däldigini sen bilmelisiň, ol hokman seni tapar. Emma şu aralyklarda ýerasty baglanyşyklaryň bardygyny duýdum. Belki-de kône dostlarmyza zyýarat etmelisiň. Nähili bolanda-da daşlaryň ýerini diňe olar bilýärdiler saňa aýdyp biljek ýeke hakykatym, her zadyň görnüşi ýaly bolmadygydyr..

-Eger bilýän zadyň bar bolsa şu mahal aýt, jadygöý.

Bu gezek garry başyny iki gez aşak egeninden soň bir agyz söz aýtmady, öňündäki kagyza göz gezdirmek bilen güýmendi.Eris başyny ýaýkap stoluň başyndan turdy,Geleninde jadygöýüň öňünde goýan, ýüzünde gan gatap goýy reňke öwrülen kümüş pyçagyny eline aldy.Kümüş pyçagyň sapynda gezdiren barmaklary gataňsady.Biraz soňra ýüreginiň üstünde titreyän pyçaga sereden jadygöý gülki uçguny bilen ýalpyldaýan nazaryny zenana gönükdirdi.

Eris yzyna öwrüldi-de haýal ädimläp myhmanhanadan çykdy. Bu ýeriň müşderileriniň hiç biri bolup geçen sahna bilen gyzyklanmadylar.Bir pursatlyk boş bakyşlarydan soň her kim öz işlerine gümra boldular.

Narkotik serişdelerinin söwdasy gaýtadan başlandy, ayal söwdagärleri öz söwdalaryna girişdiler, dolandyryjylar başga planlar oylap tapmaga gönükdiler. Jeset bolsa asla ol ýerde hiç bir zat bolmadyk ýaly ýok edildi.

Eris asuda gijäniň içinde şäherçäniň yz tarapyndaky öňki şahta tarap sessiz ýöräp ugrady. Öňki şahta hem daş-töweregi bilen näletlenen bir ýerdi. Aklyly ýerinde bolan hiç bir adam bu ýere golaýlaşmazdy. çünki bu ýurt baky ýaşayanlaryň gargyş siňen mekanydy.

Hut -«0» geleninden soň äşgär bolan dünýäniň, has dogrusy Gaýyp dünýäniň közüni ele alyp zemini zäherlemezinden we erbetligiň kölegesini ynsanlaryň üstüne düşürmezinden öň Kaýip Rihtim şäherçesinde tapylan bu şahtalardan bahasyna ýetip bolmajak dört daş çykarylypdy. Has gowusyny tapmak üçin ýyllaryn dowamynda geçirilen gözleglerden, urunmalardan onlarça gözlegçi boş çykypdylar. Bu dört daş taýsyz, tapylgysyzdy.

Demirgazyk Deňiziniň aňyrsyndan gelen jadygöýler, bu göwher daşynyň gözleginiň netijeli bolmagy üçin akyla sygmajak nyrhlarda üç burç dogalary, her dürli jadylary teklipe edýärdiler. Bu daşlary nähili ullanylmalydygynyň syry bolsa diňe dört elementiň hanymlary hasaplanýan esasy güýçli jadygöýleriň topary bolan Şinedleriň elindedi.

Şol sebäplem daşlar uzak wagtlap olaryň elinde boldy. Halkyň goldawy beýik hökûmdar Magicalisiň arzuwlary hem ösüşi tarapynda boldy. Asyl aralarynda dönükleriň dörejegini Şinedler hem aňmandylar. Göwherleriň ogurlanan gijesi Beýik Rihtim imperatorlygy üçin iň näletli gije bolupdy. Ine Eris soňky hem ýarym Şined bolmak bilen öňden görnükli hem dogra daşynyň çykarylan, indi bolsa ýumrulmakdan harabaçylyga öwrülen, diňe gargyşlananlaryň ýaşap başarjagy şahtalaryna giren wagty asman güwwüldäp, suw bilen çaykalan ganyny zemine akytmaga taýynlanýardy.

Erisiň kalbynda tükeniksiz ýigrenç bilen ol gijäni ýatladyp- Ruhunyň ýarysyny ogurlap ony garaňkylyga taşlan adamy, Ýagyş damjalarynyň ýüzüne degip tans edişlerini, gyz uýalarynyň mermer zeminde typyşlaryny, ak köýneginiň gyzyl reňke öwrülişini hem ol gorkunç daşlary, hassa ruhy, ar almaga kasam eden şool ýagyşly gijäni ýatladyp Erisi geçmişiň hasraty bilen ikiçäk galdyryp ähli başagaýlyk gelişi ýaly ýok bolup gitdiler. Gara geýinen zenanyň bir pursat hereketi

togtady,asuda gijäniň petiş howasyny içine çekdi.  
Soňra haýallyk bilen elini bilindäki kemerinde asylgy haltanyň birine ýetirdi. Kümüş zynjyrlaryň ruhsuz ýalpyldysy aýdyňlaşanynda olary çaltlyk bilen boýnuna bileklerine orady. Ýene-de elini kemerine ýetirip agajyň rahatlandyryjy tekizligini duýdy.Ondan soň aýgytly ädimler bilen şahta tarap ýöräp ugrady.

Dowamy bar

© Beýza TAŞDELEN.

Terjime eden: © Kalba Nur. Hekaýalar